

IL-PROLOGU TA' "IL-FIDWA TAL-BDIEWA"

Studju ta' GUZE' CHETCUTI

Fi kliem il-Professor Aquilina, "id-dramm li fih jiehdu sehem ta' 22 persunagg' jiftah b'versi marteljani b'rima mbewsa, il-prologu jew bidu tal-grajja Maltija li bhala poema originali fil-letteratura taghna, mimli xbihat hajja, wahdu biss, jisthoqqha jissejjah xoghol ta' mgħallem".

Il-Prologu hu l-ftuh tad-dramm epiku-pastorali ta' Ninu Cremona li jigbor fih grajja ta' tbatijiet u sacrificcji, ta' hila ta' qubija, li minnha ghaddew niesna meta kienu taht il-hakma tal-fewdutarji Spanjoli.

Dan id-dramm li jqiegħed l-ewwel gebla soda fil-pedament tal-letteratura drammatika ta' pajjizna, hu mibni fuq erba' element: l-element storiku, patrijottiku, religjuż, letterarju. L-awtur jiehu pagna mil-istorja ta' Malta, pagna glorjuza li turi l-qalb shiha tal-poplu Malti li, taht it-theddida tal-guħ u tal-mewt, għarfet iżzomm u ma ccedi qatt. Kien il-bidu tas-seklu XV meta Malta kienet tinsab għaddejja minn żmenijiet koroh fil-istorja ta' hajjitha, mill-jasar tal-hakma tal-fewdutarji. Ghalkemm, skond il-ftehim ta' l-1420, il-privileggi u d-drawwiet tal-Maltin kellhom jibqghu bla ma jittiefsu, Don Gonsalvo Monroy, li f'idejh Malta kienet fdata mir-Re Alfonso ta' Aragone, hawwad u haqar lill-Maltin kemm felaħ. Il-Maltin li ma felhux jinhaqru aktar qam kontra Monroy, u lil martu, Donna Costanza, għalquha fil-Kastell ta' Sant'Anghu. Bi ftehim mar-Re Alfonso ta' Aragone, il-Maltin fdew arthom billi kellhom ihallsu s-somma ta' tletin elf fcorin.

Fuq din il-grajja Ninu Cremona bena d-dramm "Il-Fidwa tal-Bdiewa", interpretazzjoni hajja tas-sentimenti ta' mħabba u ta' mibegħda ta' poplu ckeiken, imhabba lejn art twelidu, mibegħda lejn l-egħdewwa li kienu jahkmuha u jassruha. Fil-Prologu s-Sur Nin igħidilna:

Il-qalb ta' wiied ir-raba' fl-egħkies tal-madmad drat, hasset mingħajr ma tkellmet kuljum mis-sid is-swat.

Il-Prologu fil-arti moderna ma għadux aktar uzat. Kif ktibha digà fi studju iehor, id-drammatist tal-lum la juza l-prologu u lanqas l-epilogu. Il-prologu hu ta' origini Griega, u l-iskop tiegħu

kien li jagħti lill-udjenza l-informazzjoni meħtiega fuq is-sugġett li jkun ser jigi ittrattat. Il-prologu kien uzat b'effett kbir minn Shakespeare bħalma wkoll mid-drammatisti klassici Spanjoli Lope de Vega u Calderon. Ghamel sewwa s-Sur Nin li fid-dramm tiegħu dahhal il-prologu? Fii-fehma tiegħi, ghamel tajjeb. Ghax id-dramm "Il-Fidwa tal-Bdiewa" hu mibni fuq tifsila klassika-romantika, u prologu jaddatta ruħu hafna ma' din ix-xorta ta' drammi.

Ninu Cremona f'dan il-prologu mimli immaginazzjoni u poezija jagħtina hjiel ta' dak li ispirah biex kiteb dan id-dramm storiku-patrijottiku. Din il-grajja, kif igħidilna l-awtur, "hadha minn halq l-għannej tal-Gnejna u jrid igħidha kif semagħha, b'xi kliem tal-lum imzejna". Cremona jurina b'episodji u kwadri li jimpressjonawk li l-bdiewa gwejda Maltin ma felhux aktar u qamu kontra Monroy u ggiieldu għall-fidwa tagħhom.

Izda minbarra li jqanqal l-ispirtu patrijottiku, il-prologu hu wkoll xogħol ta' immaginazzjoni sabiha li teħodna 'l bogħod ngħixu ma' niesna ta' hames mitt sena ilu fil-ferħ u fin-niket, fid-drawwiet u t-tradizzjonijiet tagħhom. Il-poeta jagħtina wkoll dehriet ta' folklore Malti meta jsemmi "qasrija minn tal-habaq" li, dari, kienet titqiegħed fit-tieqa biex tisser li f'dik id-dar kien hemm xebba għaz-żwieg, u "ja rabta ta' maktur", ir-rabta li kienet issir dak in-nhar li l-għarajjes iwiegħdu lil xulxin għaz-żwieg fil-waqt li jagħtu maktur lil xulxin.

It-teknika tal-versi hi tajba: kull vers, imqassam f'zewg settenarji, hu mqabbel mal-vers ta' wraħ. Il-kelma hi safja, kif jaf ihaddimha Cremona, mimlija b'dik il-hegga ta' hajja u ta' lwien. Is-sengħa artistika tinħass ukoll fil-gmel ta' ideat poetici mżewqa u fil-figuri tad-diskors.

L-element deskrittiv jagħmel sehem importanti u naraw kif l-awtur fid-deskrizzjonijiet tiegħu jifaghna fil-qalba taż-żmien u jqiegħed b'mod mill-izjed artistiku u naturali d-dehriet li leh-hu quddiemu.

Intenni dak li ktibt band'ohra:

"Il-gmiel u l-kulurit tal-kelma flimkien mal-qawwa u l-kobor ta' l-idea jigbru fihom l-ideal ta' l-Arti. U dan il-prologu nqisu bhala bičca xogħol ta' arti sabiha ghax fih il-kelma hija mhaddma u mirquma u l-idea qawwiya u originali. Il-fantasija f'dan il-prologu taħdem daqs kemm taħdem ir-realtà, u l-poeta jagħtina bičca xogħol li tqanqal mill-qiegħ il-kuxjenza nazzjonali u tagħni fil-gieħ u fil-glorja l-letteratura Maltija".